

देश में पेट्रोलियम उत्पाद की कोई कमी नहीं

- ▶ राजनाथ सिंह ने बुलाई हार्ड लेवल इमरजेंसी मीटिंग
- ▶ घबराहट में खरीददारी से बचें लोग : राजनाथ

नयी दिल्ली 11 मई. प्रधानमंत्री नरेन्द्र मोदी की ऊर्जा संरक्षण की अपील को लेकर विपक्षी दलों की आलोचना के बीच रक्षा मंत्री राजनाथ सिंह ने कहा है कि देश में किसी भी पेट्रोलियम उत्पाद की कोई कमी नहीं है और लोगों को घबराहट में खरीददारी से बचना चाहिए।

श्री सिंह ने सोमवार को यहां पश्चिम एशिया संकट के बारे में गठित मंत्रियों के अनौपचारिक समूह की पांचवीं बैठक की अध्यक्षता की.बैठक में संघर्ष की ताज़ा स्थिति की समीक्षा की गई तथा भारत की तैयारी को मजबूत करने और इसका जनता पर न्यूनतम प्रभाव सुनिश्चित करने के उपायों पर चर्चा हुई।बैठक के बाद श्री सिंह ने सोशल मीडिया पर एक पोस्ट में सभी आवश्यक वस्तुओं



की आपूर्ति सुनिश्चित करने की दिशा में सरकार द्वारा किए जा रहे कार्यों की सराहना की.उन्होंने लोगों से शांत रहने और किसी भी प्रकार की घबराहट से बचने का आग्रह किया, क्योंकि कमी या आपूर्ति शृंखला में व्यवधान रोकने के लिए सभी ठोस कदम उठाए जा रहे हैं.

मंत्रियों के समूह को बताया गया कि देश में आवश्यक वस्तुओं की पर्याप्त उपलब्धता है और वर्तमान संरक्षण उपाय केवल

दीर्घकालिक क्षमता निर्माण के उद्देश्य से किए जा रहे हैं जिससे संकट के लंबा खिंचने की स्थिति से निपटा जा सके.यह भी कहा गया कि आपूर्ति प्रबंधन संतोषजनक है और लोगों को घबराने या ईंधन एवं अन्य वस्तुओं की अत्यधिक खरीद करने की आवश्यकता नहीं है. रक्षा मंत्री ने जोर देकर कहा कि मौजूदा परिस्थिति में भारत की प्राथमिकता ऊर्जा आपूर्ति को निर्बाध बनाए रखना, आर्थिक

संकट के समय में नागरिक अपनी जिम्मेदारी निभाएं

केंद्रीय मंत्री अश्विनी वैष्णव ने भी सोमवार को कहा कि पश्चिम एशिया में संघर्ष जल्द खत्म होता नहीं दिख रहा है और ऐसे समय में हर नागरिक की जिम्मेदारी बढ़ जाती है. उन्होंने कहा कि देश को विदेशी मुद्रा बचाने और आर्थिक स्थिरता बनाए रखने के लिए सामूहिक प्रयास करने होंगे. हालांकि विपक्ष ने सरकार की इस अपील को लेकर तीखी प्रतिक्रिया दी है. कांग्रेस नेता राहुल गांधी ने पीएम मोदी पर निशाना साधते हुए कहा कि जनता से त्याग मांगना सरकार की नाकामी का प्रमाण है. उन्होंने आरोप लगाया कि सरकार हर संकट में जिम्मेदारी जनता पर डाल देती है. वहीं, पेट्रोलियम एवं प्राकृतिक गैस मंत्रालय ने साफ कहा कि वैश्विक ऊर्जा सप्लाई चैन पर असर पड़ा है और अंतरराष्ट्रीय बाजार में तेल की कीमतों में भारी उतार-चढ़ाव देखा जा रहा है.

स्थिरता बनाए रखना और समुद्री व्यापार मार्गों की सुरक्षा सुनिश्चित करना है.उन्होंने सभी संबंधित पक्षों को हर परिस्थिति से निपटने के लिए सतर्क रहने के निर्देश दिए.उन्होंने कहा कि पश्चिम एशिया की स्थिति को केवल एक अलग घटना के रूप में नहीं देखा जाना चाहिए, क्योंकि परस्पर जुड़े वैश्विक वातावरण में किसी भी प्रकार का अंतरराष्ट्रीय संकट प्रत्यक्ष या परोक्ष रूप से सभी देशों को प्रभावित करता है.



हनोई क्लब में भीषण आग

हनोई, 11 मई. हनोई में रविवार सुबह एक बड़े हादसे ने लोगों को दहला दिया. तू लीम वार्ड की व्यस्त ले डुक थो स्ट्रीट पर स्थित वॉल्यूम क्लब में अचानक आग लग गई.

यह क्लब रेस्तरां और कॉफी शॉप के रूप में संचालित होता है. आग लगने के कुछ ही मिनटों में पूरे इलाके में अफरा-तफरी का माहौल बन गया. प्रत्यक्षदर्शियों के मुताबिक, सुबह करीब 10:15 बजे इमारत से धुआं निकलता दिखाई दिया, जिसके बाद आग तेजी से फैलने लगी. देखते ही देखते आग ने क्लब के बाहरी

हिस्से को अपनी चपेट में ले लिया. रेस्तरां के बाहर लगा बड़ा साइन बोर्ड पूरी तरह जल गया और आसपास मौजूद लोगों में दहशत फैल गई. घटना की सूचना मिलने पर हनोई सिटी पुलिस तुरंत सक्रिय हुआ. विभाग ने आग बुझाने और बचाव अभियान के लिए लगभग 10 दमकल गाड़ियों को स्थल पर भेजा. दमकल कर्मियों ने आग को नियंत्रित करने की कोशिश शुरू की. आग की तीव्रता को देखते हुए बचाव दल ने आसपास की इमारतों को भी खाली कराया ताकि कोई बड़ा हादसा न हो.

चंबा हादसे में गुजरात के 6 पर्यटकों की मौत

चंबा, 11 मई. हिमाचल प्रदेश के चंबा जिले के भटियाल उपमंडल में रविवार तड़के एक भयावह सड़क हादसा हुआ, जिसमें गुजरात के छह पर्यटकों की मौत हो गई और चार अन्य गंभीर रूप से घायल हो गए. हादसा ककीरा-लाहड़ मार्ग पर उस समय हुआ जब मनाली से डलहौजी की ओर जा रही इनोवा कार बारिश के कारण अनियंत्रित हो गई और गाड़ी गहरी खाई में जा गिरी। पुलिस और स्थानीय लोगों ने मिलकर भारी धुआं और अंधेरे के बावजूद सभी घायलों और मृतकों को खाई से बाहर निकाला.

घायलों को स्थानीय अस्पताल ले जाया गया और उनकी गंभीर स्थिति देखते हुए उन्हें डॉ. राजेंद्र प्रसाद मेडिकल कॉलेज, टांडा रेफर किया गया.पुलिस ने पुष्टि की कि हादसे में मरने वालों में पांच पर्यटक गुजरात के भावनगर के रहने वाले थे, जबकि वाहन चालक मंडी जिले का निवासी है. मृतकों में ललित भाई फटनानी, ममता बेन, काजल भोपानी, दियाशी भोपानी, प्रियांका भोपानी और जसवंत सिंह. घायलों में मयंक फटनानी, फोरेन्सेन, जियांशी और प्रियांशी भोपानी शामिल हैं.


तेलंगाना के सड़क हादसे में पांच लोगों की मौत महबूबनगर, 11 मई. तेलंगाना में महबूबनगर बाईपास रोड पर पलकोंडा चौराहा में सोमवार सुबह एक स्पोर्ट्स मोटर साइकिल की कार से टक्कर हो गई, जिसमें दो बच्चों समेत पांच लोगों की मौत हो गई और एक अन्य व्यक्ति गंभीर रूप से घायल हो गया. पुलिस के अनुसार, मोटरसाइकिल पर सवार दो लोग याकूब (25) और हैदराबाद निवासी एक अन्य व्यक्ति की मौके पर ही मौत हो गई।

वैज्ञानिक देश के स्वाभिमान के सच्चे शिल्पी

- ▶ प्रौद्योगिकी आत्मनिर्भर भारत के निर्माण का एक प्रमुख स्तंभ

नई दिल्ली, 11 मई. प्रधानमंत्री नरेंद्र मोदी ने वैज्ञानिकों को देश के गौरव और स्वाभिमान के सच्चे शिल्पी बताते हुए राष्ट्रीय प्रौद्योगिकी दिवस की शुभकामनाएं दी हैं. प्रधानमंत्री ने 18 वर्ष पहले किए गए परमाणु परीक्षणों को भारत के सामर्थ्य का प्रतीक बताया है.

श्री मोदी ने सोमवार को सोशल मीडिया पर पोस्ट में कहा कि वर्ष 1998 में आज के दिन पोखरण में हुए परमाणु परीक्षण ने दुनिया को भारत के अद्भुत सामर्थ्य से परिचित कराया।हमारे वैज्ञानिक देश के गौरव और स्वाभिमान के सच्चे शिल्पी हैं.एक



अन्य पोस्ट में उन्होंने प्रौद्योगिकी दिवस की शुभकामनाएं देते हुए कहा कि इस दिन हम अपने वैज्ञानिकों की मेहनत और समर्पण को याद करते हैं.उन्होंने कहा कि प्रौद्योगिकी दिवस पर शुभकामनाएं. हम गर्व के साथ अपने वैज्ञानिकों की कठोर मेहनत और समर्पण को स्मरण करते हैं, जिनके कारण वर्ष 1998 में पोखरण में सफल परीक्षण संभव हो सके. वह ऐतिहासिक क्षण

भारत की वैज्ञानिक उत्कृष्टता और अटूट प्रतिबद्धता का प्रतीक था.प्रधानमंत्री ने कहा कि प्रौद्योगिकी आत्मनिर्भर भारत के निर्माण का एक प्रमुख स्तंभ बन चुकी है. यह नवाचार को गति दे रही है, अवसरों का विस्तार कर रही है और विभिन्न क्षेत्रों में राष्ट्र की प्रगति में योगदान दे रही है. हमारी निरंतर प्राथमिकता प्रतिभाओं को सशक्त बनाना, अनुसंधान को प्रोत्साहित करना और ऐसे समाधान विकसित करना है जो राष्ट्रीय विकास तथा हमारे लोगों की आकांक्षाओं — दोनों की पूर्ति करें.उल्लेखनीय है कि हर वर्ष 11 मई को राष्ट्रीय प्रौद्योगिकी दिवस मनाया जाता है, जो 1998 में पोखरण में हुए सफल परमाणु परीक्षणों (ऑपरेशन शक्ति) और भारत की तकनीकी प्रगति का प्रतीक है.

- ▶ तुर्की एयरलाइंस की फ्लाइट सुरक्षित लैंड
- ▶ त्रिभुवन एयरपोर्ट पर 289 यात्रियों की जान बची

काठमांडू, नेपाल, 11 मई. नेपाल के त्रिभुवन इंटरनेशनल एयरपोर्ट पर सोमवार सुबह एक विमान हादसा टल गया। तुर्की एयरलाइंस की फ्लाइट टिके 726, जो इस्तांबुल से काठमांडू आ रही थी, के दाहिने लैंडिंग गियर में आग लग गई।आग के तुरंत फैलने के खतरे के बावजूद एयरपोर्ट सुरक्षा टीम और फायर इंजन ने तत्परता दिखाते हुए आग पर काबू पा लिया. फ्लाइट में कुल 278 यात्री और 11 क्रू सदस्य सवार थे. इन्में संयुक्त रूप से कुछ अधिकारी भी शामिल थे. सभी यात्रियों को आपातकालीन

दरवाजों और हवाई सुरक्षा कर्मचारियों की मदद से सुरक्षित बाहर निकाला गया। सोशल मीडिया पर वायरल हुए वीडियो में विमान के लैंडिंग गियर से धुआं निकलते हुए और आग की स्थिति साफ दिखाई दी।एयरपोर्ट सुरक्षा प्रमुख एसपी राजकुमार सिलावल ने बताया कि घटना के समय यात्रियों में हड़कंप मच गया, लेकिन प्रशिक्षित क्रू और हवाई अड्डे की सुरक्षा टीम ने सभी को तुरंत सुरक्षित निकाल लिया। अधिकारियों ने कहा कि यह हादसा विमान सुरक्षा और आपातकालीन प्रोटोकॉल की अहमियत को उजागर करता है.हालांकि, घटना की तकनीकी वजह अभी स्पष्ट नहीं हुई। एयरलाइन और हवाई अड्डे ने अभी तक आधिकारिक बयान नहीं दिया है.

यूएई निकासी समझौते से भारत ने किया इनकार

नयी दिल्ली 11 मई. विदेश मंत्रालय ने मीडिया में आई इन खबरों का खंडन किया है जिनमें संयुक्त अरब अमीरात (यूएई) से लाखों भारतीय नागरिकों को निकालने के लिए एक समझौते पर विचार विमर्श का दावा किया गया है. विदेश मंत्रालय ने सोमवार को सोशल मीडिया पर एक पोस्ट में अपने फैक्ट चैक हैंडल पर कहा है कि इस तरह की रिपोर्ट निराधार है और अभी भारतीय नागरिकों को यूएई से निकालने की कोई योजना नहीं है. कुछ मीडिया



रिपोर्टों में कहा गया है कि भारत और यूएई फुजैरा के रास्ते लाखों भारतीय नागरिकों को निकालने के समझौते पर बातचीत कर रहे हैं. रिपोर्टों में कहा गया है कि प्रधानमंत्री नरेन्द्र मोदी यूरोप की अपनी चार देशों की यात्रा से पहले यूएई जा रहे हैं.

सनातन विरोधी मिट्टी में मिल गए : योगी

- ▶ सनातन विरोधियों पर योगी का बड़ा हमला
- ▶ संकट के समय सनातन ने खुद को स्थापित किया

वाराणसी, 11 मई. काशी विश्वनाथ मंदिर परिसर में आयोजित सोमनाथ संकल्प महोत्सव आध्यात्मिक आस्था, सांस्कृतिक चेतना और राष्ट्रभावना का बड़ा केंद्र बन गया. कार्यक्रम में शामिल हुए मुख्यमंत्री योगी आदित्यनाथ ने अपने संबोधन में सनातन धर्म की ऐतिहासिक शक्ति और उसकी अमरता का उल्लेख करते हुए विपक्ष और आक्रांताओं पर तीखा



हमला बोला. उन्होंने कहा कि सनातन को समाप्त करने की सोच रखने वाले लोग समय के साथ समाप्त हो गए, लेकिन सनातन आज भी उतनी ही मजबूती से जीवित है. मुख्यमंत्री ने कहा कि काशी और सोमनाथ केवल मंदिर नहीं हैं, बल्कि भारत की हजारों वर्षों पुरानी सभ्यता और

सांस्कृतिक चेतना के जीवंत प्रतीक हैं. उन्होंने कहा कि जब-जब भारत की संस्कृति पर संकट आया, तब-तब सनातन ने नए रूप में खुद को स्थापित किया. योगी ने कहा कि भारत की आत्मा को समझना है तो काशी और सोमनाथ को समझना होगा. शुरुआत जप और शंख ध्वनि के साथ हुई.

स्वास्थ्य के लिए जो खाएं, वही उगाएं : शिवराज

प्रोएक्टिव हेल्थ सिस्टम की दिशा में बड़ा कदम : नड्डा



बदलाव का प्रतीक है, जहाँ सरकार अब केवल इलाज पर नहीं, बल्कि रोकथाम, समय पर पहचान और निरंतर देखभाल पर बल दे रही है. उन्होंने कहा कि यह पहल बताती है कि भारत अब रिएक्टिव नहीं, बल्कि प्रोएक्टिव सोच के साथ आगे बढ़ रहा है। श्री नड्डा ने कहा कि लंबे समय तक कृषि और स्वास्थ्य संस्थान अलग-अलग दिशा में काम करते रहे, लेकिन अब आईसीएआर और आईसीएमआर का साथ आना विज्ञान-आधारित समाधान की नई शुरुआत है। उन्होंने कहा कि यह मिशन कुपोषण और दूसरी

ओर तेजी से बढ़ रही नॉन-कम्युनिकेबल डिजीज, जैसे डायबिटीज, हाइपरटेंशन और कैंसर, दोनों चुनौतियों से निपटने में बड़ी भूमिका निभाएगा। उन्होंने कहा कि भारत को अब अपने अनुभव, अपने अनुसंधान और अपने वैज्ञानिक प्रमाणों पर आधारित स्वदेशी समाधान विकसित करने होंगे। उनके अनुसार लो-कोस्ट, हाई-कालिटी और वैज्ञानिक रूप से प्रमाणित समाधान ही देश के लिए सबसे उपयोगी होंगे, और इस दिशा में आईसीएमआर पूरी प्रतिबद्धता से काम करेगा.

आज का इतिहास

- 1459 - जोधपुर की स्थापना हुई.
- 1666 - पुरंदर की संधि के तहत शिवाजी औरंगजेब से मिलने आगरा पहुंचे.
- 1689- इंग्लैंड और हॉलैंड ने लीग ऑफ आगसबर्ग बनाया.
- 1915- क्रांतिकारी रासबिहारी बोस ने जापानी नौका सानुकी मारु पर सवार होकर भारत छोड़ा.
- 1925- उजबेकिस्तान और किर्गिजस्तान स्वायत्त सोवियत गणराज्य बने.
- 1942- आंध्रप्रदेश में 1500 यहूदियों को गैस चेंबर में मारा गया.
- 1965- इजरायल और पश्चिम जर्मनी ने राजनयिक संबंध शुरू करने के लिए पत्रों का आदान प्रदान किया.

लेबर कोड से मजदूरों को हो रहा नुकसान : खरगे

केंद्र सरकार पर खरगे का बड़ा हमला

नई दिल्ली, 11 मई. कांग्रेस पार्टी के राष्ट्रीय अध्यक्ष मल्लिकार्जुन खरगे ने मोदी सरकार पर पांच राज्यों के विधानसभा चुनाव खत्म होने के तुरंत बाद चार श्रम संहिताओं को लागू करने का आरोप लगाते हुए कहा कि सरकार ने कायरतापूर्ण तरीके से 8 और 9 मई 2026 को गजट अधिसूचनाओं के जरिए इन श्रमिक विरोधी कानूनों को लागू किया. खरगे ने सोमवार को बयान जारी कर कहा कि ये कानून करोड़ों मजदूरों के लिए हायर एंड फायर, रोजगार और यूनिन अधिकारों में कटौती का रास्ता खोलते हैं. उन्होंने आरोप लगाया कि मोदी सरकार ने बिना किसी



व्यापक चर्चा और श्रमिक संगठनों से सलाह-मशविरा किए इन कानूनों को लागू किया. उन्होंने कहा कि 2015 के बाद से भारतीय श्रम सम्मेलन तक नहीं बुलाया गया और ये श्रम संहिताएं केवल प्रधानमंत्री के उद्योगपति मित्रों को लाभ पहुंचाने के लिए बनाई गई हैं. उन्होंने कहा कि वेतन संहिता, 2019 के तहत न्यूनतम मजदूरी तय करने के पुराने मानकों को खत्म कर दिया गया है.

ऑपरेशन सिंदूर की याद में 88 घंटे दौड़े सैनिक



नई दिल्ली 11 मई. ऑपरेशन सिंदूर की पहली वर्षगांठ मनाई, जिससे निर्णायक और सटीक हमले की अपनी क्षमता का प्रदर्शन किया. भारतीय वायु सेना और सेना की सभी कमानों

सेना के 88 घंटों के सफल हवाई अभियानों की पहली वर्षगांठ मनाई, जिससे निर्णायक और सटीक हमले की अपनी क्षमता का प्रदर्शन किया. भारतीय वायु सेना और सेना की सभी कमानों

से कुल 600 धावकों ने इस कार्यक्रम में भाग लिया. ऑपरेशन सिंदूर शुरू होने के समय देर रात एक बजकर पांच मिनट पर इंडिया गेट से हरी झंडी दिखाकर रवाना किया.

चंद्रनाथ रथ हत्याकांड में यूपीआई पेमेंट बना सुराग

- ▶ पुलिस ने यूपी से तीन व बिहार से एक संदिग्ध को पकड़ा
- ▶ टोल प्लाजा ट्रॉजकेशन से मिली पुलिस को बड़ी सफलता

कोलकाता 11 मई. कोलकाता में हुए चर्चित चंद्रनाथ रथ हत्याकांड की गुत्थी अब सुलझती नजर आ रही है. सर्वेद्वे अधिकारी के करीबी माने जाने वाले चंद्रनाथ रथ की हत्या ने पश्चिम बंगाल की राजनीति में जबरदस्त हलचल पैदा कर दी थी. अब

इस मामले में एक यूपीआई पेमेंट पुलिस के लिए सबसे बड़ा सुराग बनकर सामने आया है. हत्या के बाद भाग रहे संदिग्धों ने बाली टोल प्लाजा पर डिजिटल पेमेंट किया था. इसी ट्रॉजकेशन के जरिए पुलिस ने संदिग्धों की गतिविधियों और लोकेशन को ट्रैक किया. जांच आगे बढ़ने पर बंगाल पुलिस ने उत्तर प्रदेश से तीन और बिहार से एक संदिग्ध को पकड़ लिया. इन सभी से गहन पूछताछ की जा रही है. मध्यमग्राम में बुधवार रात हुए इस हत्याकांड ने पूरे राज्य को झकझोर दिया था.

कार्यालय नगर पालिक निगम बुरहानपुर

निविदा सूचना 2026-27

निविदा सूचना क्र / अग्निशमन / 2026-27/02

बुरहानपुर दिनांक : 11 /05/2026

नगर पालिक निगम बुरहानपुर द्वारा ऑन लाइन पोर्टल <https://mptenders.gov.in> टेण्डर आमंत्रित किये जाते है।

टेण्डर का संक्षिप्त विवरण निम्नानुसार है:

क्र.	टेंडर आई.डी.नं.	कार्य का नाम व सीन	कार्य की समयावधि एवं लागत रु. लाख में।	निविदा प्रपत्र का मूल्य एवं EMD	निविदा प्रस्तुत करने की अंतिम तिथि
1	2025_UAD_505723_1	Purchasing of 2 Fire Mini Water Tender as per attached estimate	3 माह 50 लाख	5000/- 37500/-	12/06/2026

ऑनलाइन क्रय एवं प्रस्तुत करने की अंतिम तिथि As per key Date, कार्य का विस्तृत विवरण वेबसाइट <https://mptenders.gov.in> पर देखा जा सकता है। उपरोक्त निविदा में किसी भी प्रकार का संशोधन किया जाता है, तो वेबसाइट पर ही दिखाई देगा।

आयुक्त

नगर पालिक निगम,बुरहानपुर

